



முதலமைச்சர் தளபதியார் அவர்களின் நல்வாழ்த்துக்களுடன் விழுப்புரம் தெற்கு மாவட்டம், திருக்கோவிலூர் சட்டமன்றத் தொகுதி, திருவெண்ணெய்நல்லூர் பேரூராட்சியில் நடைபெற்ற 'உங்களுடன் ஸ்டாலின்' முகாமை கழக உயர்நிலை செயல் திட்டக்குழு உறுப்பினர் முன்னாள் அமைச்சர் முனைவர் க.பொன்முடி எம்.எல்.ஏ. துவக்கி வைத்தார். பின்னர் முகாமில் பயன் பெற்ற பயனாளிகளுக்கு ஆணைகளை வழங்கினார். நிகழ்ச்சியில் விழுப்புரம் தெற்கு மாவட்டப் பொறுப்பாளர் டாக்டர்.பொன்.கொளத்தமங்கலம், ஒன்றிய செயலாளர் பி.வி.ஆர். க.விசுவநாதன், நகர செயலாளர் பூக்கடை கணேசன், பேரூராட்சி தலைவர் அஞ்சுகம் கணேசன், ஒன்றிய குழு தலைவர் ஒம்சிவசக்திவேல், பேரூராட்சி துணை தலைவர் ஜோதி, மற்றும் உள்ளாட்சி பிரதிநிதிகள், அரசு அதிகாரிகள் மற்றும் கழக தோழர்கள் கலந்துகொண்டனர்.

விருதுநகர் மாவட்ட முன்னாள் செயலாளர் – முன்னாள் அமைச்சர்

வே.தங்கபாண்டியன் 28வது ஆண்டு நினைவு நாள்!

மாவட்டச் செயலாளர் – அமைச்சர் கே.கே.எஸ்.எஸ்.ஆர்.இராமச்சந்திரன் அறிக்கை!

விருதுநகர், ஜூலை 30 - விருதுநகர் தெற்கு மாவட்டச் செயலாளர் - அமைச்சர் கே.கே.எஸ்.எஸ்.ஆர்.இராமச்சந்திரன் விடுத்துள்ள அறிக்கை வருமாறு:



விருதுநகர் வடக்கு மாவட்டத் தி.மு.க. செயலாளரும், தமிழக நிதி, சுற்றுச்சூழல் மற்றும் காலநிலை மாற்றத்துறை அமைச்சரும், நம் நினைவு நாளைத் தங்கபாண்டியன் நினைவு நாளாக நமது மாவட்டத் தி.மு.க.முன்னை செயலாளரும், முன்னாள் வணிக வரித்துறை அமைச்சரும், நம் நினைவில் என்றென்றும் வாழ்ந்து வரும் மறைந்த வே.தங்கபாண்டியன் அவர்களின்

நினைவு நாளான நாளை (31.07.2025 - வியாழக் கிழமை) காலை 09.00 மணிக்கு மல்லாங்கிணற்றில் உள்ள மறைந்த வே.தங்கபாண்டியன் அவர்களின் நினைவிடத்தில் அஞ்சலி செலுத்தப்பட உள்ளது.

அது சமயம், சட்டமன்ற உறுப்பினர்கள், தெற்கு வடக்கு மாவட்டக் கழக நிர்வாகிகள், மாநில நிர்வாகிகள், செயற்குழு, பொதுக்குழு உறுப்பினர்கள், நகர, ஒன்றிய, பேரூர் கழகச் செயலாளர்கள், மாவட்டப் பிரதிநிதிகள், கழகப் பிரிவு அணிகளின் மாவட்ட அமைப்பாளர்கள், துணை அமைப்பாளர்கள், உள்ளாட்சி அமைப்புகளின் இந்நாள், முந்நாள் தலைவர்கள், உறுப்பினர்கள், கழக முன்னோடிகள் அனைவரும் தங்களது இதய அஞ்சலியை செலுத்தித் தருகிறோம்.

இவ்வாறு அவர் தமது அறிக்கையில் தெரிவித்துள்ளார்.

நெல்லை மத்திய மாவட்டத்தில்

பா.ஜ.க.வினர் 400 பேர் கழகத்தில் இணைந்தனர்!

மாவட்டப் பொறுப்பாளர் மு.அப்துல் வகாப் எம்.எல்.ஏ. முன்னிலையில்!

நெல்லை, ஜூலை 30 - நெல்லை மத்திய மாவட்டக் கழக அலுவலகத்தில் நெல்லை மாவட்டப் பா.ஜ.க. விளையாட்டு மேம்பாட்டுத் துறை தலைவர் மாசானமுத்து தலைமையில் 30 வது வார்டு கைலாசபுரம் துவரை ஆபீஸ் பகுதியைச் சேர்ந்த சுமார் 400 பேர்கள்

பாளை சட்டமன்ற உறுப்பினர் மு.அப்துல்வஹாப் முன்னிலையில் கழகத்தில் தங்களை இணைத்துக் கொண்டனர்.

திராவிட மாடல் முதலமைச்சர். அவர்களின் கட்டளையை ஏற்று 'ஓரணியில் தமிழ்நாடு' உங்களுடன் ஸ்டாலின் 10,000 ம் சிறப்பு முகாம் போன்ற முதலமைச்சர் அவர்களின் திட்டங்களை கழக நிர்வாகிகள் முதல்

தொண்டர்கள், உள்ளாட்சி பிரதிநிதிகள் அனைவரும் ஒன்றிணைந்து உறுப்பினர் சேர்க்கையை யும், சிறப்பு முகாம்களையும் நடத்தி வருகின்றனர். கழக இளைஞர் அணி செயலாளர் துணை முதலமைச்சர் உதயநிதி ஸ்டாலின் அவர்கள் திறம்பட இளைஞர்களை வழிநடத்தி, அரசு வணைத்து செல்லும் பண

பாட்டை, பார்த்தும், அறிந்தும் 'ஓரணியில் தமிழ்நாடு' என்ற உறுப்பினர் சேர்க்கை தமிழ்நாடு முழுவதும் தீவிரப் படுத்தப்பட்டு சிறப்பாக நடைபெற்று வருகிறது. இதனைத் திராவிட மாடல் முதலமைச்சர். அவர்கள் மருத்துவமனையில் இருந்தும் தெரிந்து கொண்டு மட்டற்ற மகிழ்ச்சி அடைந்துள்ளார்கள்.

இந்த சூழ்நிலையில் நெல்லை மத்திய மாவட்டத்தில் 'ஓரணியில் தமிழ்நாடு' உறுப்பினர் சேர்க்கை நடைபெற்று வருவதை பார்த்து நெல்லை மாவட்டப் பா.ஜ.க. விளையாட்டு மேம்பாட்டுத் துறை தலைவர் மாசானமுத்து தலைமையில் 30 வது வார்டு கைலாசபுரம் துவரை ஆபீஸ் பகுதியைச் சேர்ந்த சுமார் 400 பா.ஜ.க.வினர் அக்கட்சியிலிருந்து விலகி நெல்லை மத்திய மாவட்டக் கழக அலுவலகத்தில் மத்திய மாவட்டப் பொறுப்பாளர் மு.அப்துல் வகாப் எம்.எல்.ஏ. முன்னிலையில் கழகத்தில் தங்களை இணைத்துக் கொண்டனர். அவர்கள் அனைவரையும் வரவேற்று மத்திய மாவட்டப் பொறுப்பாளர் மு.அப்துல் வகாப் எம்.எல்.ஏ. கழக நிறு



தென்காசி தெற்கு மாவட்டத் தி.மு.க. இளைஞரணி ஆலோசனைக் கூட்டம் தென்காசி மாவட்டக் கழகம் அருகில் உள்ள கோல்டன் ஹாலில் தெற்கு மாவட்டப் பொறுப்பாளர் வே.ஜெயபாலன் தலைமையில் மாநில இளைஞரணி துணை செயலாளர் மண்டல 8 பொறுப்பாளர் ஜி.பி.ராஜா முன்னிலையில் நடைபெற்றது. மாவட்ட இளைஞரணி அமைப்பாளர் டி.ஆர்.கிருஷ்ணராஜா வரவேற்புரையாற்றினார். நிகழ்வில் மாவட்ட இளைஞரணி துணை அமைப்பாளர்கள் கிருஷ்ணராஜ், ஐவேந்தரன் தினேஷ், சுப்பிரமணியன் ஒன்றிய செயலாளர்கள் அழகுசுந்தரம், சீனிததுரை, பொன்செல்வன், ரமேஷ், குமார், மணிகண்டன், ஜெயா ஜயப்பன், நகரகழக செயலாளர்கள் சாதிர், அப்பாஸ், பீாமுகம்மது அப்பா, பேரூர் செயலாளர்கள் முத்தையா, பாண்டரம், சுடலை, சிதம்பரம் ஆகியோர் கலந்து கொண்டனர்.



வேலூர் மாநகரம் சத்துவாச்சாரியில் நடந்த 'உங்களுடன் ஸ்டாலின்' திட்ட முகாமில் பயனாளி ஒருவருக்கு மாநகர செயலாளர் ப.காந்திகேயன் எம்.எல்.ஏ. நலத்திட்ட உதவிகளை வழங்கினார். அருகில் மாநகராட்சி மேயர் சஜாதா ஆனந்தகுமார், ஆணையாளர் லட்சுமணன், மண்டல குழு தலைவர் வீனஸ் நரேந்திரன், பகுதி செயலாளர் ஆர்.இ.பி. சசிகுமார், மாமன்ற உறுப்பினர் சக்கரவர்த்தி மற்றும் கழக நிர்வாகிகள் கலந்து கொண்டனர்.



விழுப்புரம் வடக்கு மாவட்ட மாணவரணி சார்பில் செஞ்சி அரசு கலைக் கல்லூரி வளாகம் எதிரில் 'ஓரணியில் தமிழ்நாடு' கல்லூரி மாணவர்களிடத்தில் உறுப்பினர் சேர்க்கை விழிப்புணவு பிரச்சாரத்தை விழுப்புரம் வடக்கு மாவட்டப் பொறுப்பாளர் செஞ்சி மஸ்தான் எம்.எல்.ஏ. தொடங்கி வைத்தார். உடன் முன்னாள் சட்டமன்ற உறுப்பினர் செந்தமிழ்ச்செல்வன், செஞ்சி ஒன்றிய பெருந்தலைவர் விஜயகுமார், பேரூராட்சி மன்ற தலைவர் மொக்தியார் அலி மஸ்தான், மாவட்ட மாணவரணி அமைப்பாளர் பிரசன்னா ஆகியோர் உள்ளனர்.

வாழைப்பழ ஏற்றுமதியை ஊக்குவிக்க

தமிழ்நாட்டிற்கு ஒன்றிய அரசு உதவுகிறதா?

மக்களவையில் சி.என்.அண்ணாதுரை கேள்வி!

புதுடெல்லி, ஜூலை 30 - தமிழ்நாடு அரசுக்கு வாழைப்பழத்தை ஏற்றுமதி செய்ய ஒன்றிய அரசு ஊக்குவிக்கும் நடவடிக்கைகளை விரைந்து எடுக்க வேண்டும் என்று மக்களவையில்திருவண்ணாமலை தொகுதி உறுப்பினர் சி.என்.அண்ணாதுரை வலியுறுத்தினார். இது தொடர்பாக அவரது கேள்வி வருமாறு:

(அ) வாழைப்பழ ஏற்றுமதியை ஊக்குவிப்பதற்கும் மாநில அரசுகளுக்கு, குறிப்பாக தமிழ்நாட்டிற்கு, அரசு உதவி வழங்குகிறதா;

(ஆ) அப்படியானால், கடந்த மூன்று ஆண்டுகளில் வழங்கப்பட்ட திட்டங்கள், திறன் மேம்பாட்டுத் திட்டங்கள், உள்கட்டமைப்பு ஆதரவு அல்லது ஏற்றுமதி மானியங்கள் உள்ளிட்ட அதன் விவரங்கள் என்ன?

(இ) கடந்த மூன்று ஆண்டுகளிலும் நடப்பு ஆண்டிலும், ஆண்டுதோறும் ஈட்டப்பட்ட அந்நியச் செலாவணியுடன், இந்தியாவில்

இருந்து ஏற்றுமதி செய்யப்பட்ட வாழைப்பழங்கள் என்ன அளவிற்கு என்ன?

(ஈ) இந்தியாவில் இருந்து, குறிப்பாக தமிழ்நாட்டிலிருந்து வாழைப்பழ ஏற்றுமதியை அதிகரிப்பதில் எதிர்கொள்ளும் முக்கிய சவால்கள் மற்றும்

(இ) தமிழ்நாட்டிலிருந்து வாழைப்பழ ஏற்றுமதி



தீயை ஊக்குவிப்பதற்கு வேளாண் மற்றும் பதப்ப

டுத்தப்பட்ட உணவுப் பொருட்கள் ஏற்றுமதி மேம்பாட்டு ஆணையம் (APEDA) ஏதேனும் குறிப்பிட்ட நடவடிக்கைகளைத் தொடங்கியுள்ளதா எனவும்,

(உ) அப்படியானால், கிளஸ்டர் மேம்பாடு, ஏற்றுமதி சார்ந்த பயிற்சி மற்றும் ஏற்பாடு செய்யப்பட்ட வாங்குபவர் விற்பனையாளர் சந்திப்புகள் பற்றிய

விவரங்கள்; மற்றும் (ஊ) தமிழ்நாட்டிலிருந்து வாழை ஏற்றுமதியை ஆதரிக்க வாழை விவசாயிகள் மற்றும் ஏற்றுமதியாளர்களுக்கு ஏதேனும் நிதி உதவி அல்லது ஊக்கத் தொகை வழங்கப்படுகிறதா, அப்படியானால், அதன் விவரங்கள் என்ன? எனவும் சி.என்.அண்ணாதுரை கேள்வி எழுப்பினார்.



விழுப்புரம் மத்திய மாவட்டக் கழக பொறுப்பாளரும், விழுப்புரம் சட்டமன்ற உறுப்பினருமான டாக்டர் இரா. இலட்சுமணன் விழுப்புரம் மத்திய மாவட்டம், வாணூர் சட்டமன்ற தொகுதி, கண்டமங்கலம் ஒன்றியம், மிடா மண்டலப்பட்டு, புதுப்பட்டு ஆகிய ஊராட்சிகளுக்கான 'உங்களுடன் ஸ்டாலின்' முகாமை துவக்கி வைத்து, சிறப்புரை யாற்றினார். உடன் மாநில ஆதிதிராவிடர் நலக்குழு இணை செயலாளர் செ.புஷ்பராஜ், கண்டமங்கலம் ஒன்றிய குழு பெருந்தலைவர் ஆர்.எஸ்.வாசன், ஒன்றிய கழக செயலாளர்கள் சீனு செல்வரங்கம், கு.செல்வமணி, அவைத் தலைவர் மோகன்தாஸ், ஒன்றிய துணைச் செயலாளர் முருகன், மாவட்ட பிரதிநிதிகள் பாலு, சுஜேஷ்குமார், ஊராட்சி மன்ற தலைவர் நதியா சுசேந்திரன், தன.தொல்காப்பியன், கழக வழக்கறிஞர் கோதண்டபாணி, முருகு.இளங்கோவன், மாவட்ட மாணவர் அணி துணை அமைப்பாளர் வெற்றி குருமார்த்தி, ஒன்றிய இளைஞர் அணி அமைப்பாளர் பிரவீன் குமார், ஒன்றிய விளையாட்டு மேம்பாட்டு அணி அமைப்பாளர் ஆனந்தராஜ், ஒன்றிய தகவல் தொழில்நுட்ப அணி அமைப்பாளர் சந்திரசேகர், ஒன்றிய விவசாய தொழிலாளர் அணி துணை அமைப்பாளர் காளிநாதன், ஒன்றிய சுற்றுச்சூழல் அணி துணை அமைப்பாளர் மலேசியன், கிளைச் செயலாளர்கள் தனஞ்செயன் முருகன், சரவணன், சுப்பிரமணி மற்றும் கழக நிர்வாகிகள், பொதுமக்கள் பலர் கலந்து கொண்டனர்.

திராவிட இயக்க தீரர்கள் நினைவு நாள்

தாழை மு. கருணாநிதி

ஜூலை 30 (1986)



இளமைப் பருவம் முதலே கழகத்தில் ஈடுபாடு கொண்டவர். தமிழக சட்டப்பேரவை உறுப்பினர், நாடாளுமன்ற உறுப்பினராக மக்களின் மகத்தான ஆதரவோடு தேர்தெடுக்கப்பட்டவர்.

“மாவட்டச் செயலாளர்களில் தாழ்த்தப்பட்ட சமூகத்தினருக்கே அதிக வாய்ப்புத் தரவேண்டும் என்பது எனது ஆசை” எனது சொந்த மாவட்டத்திலேயே அந்த ஆசை தாழை மு. கருணாநிதி மூலம் நிறைவேறியது. மாவட்டச் செயலாளர் பதவிக்கு தாம் எவ்வளவு பொருத்தமானவர் என்பதை தாழை தமது தொண்டால், உழைப்பால் நிரூபித்துக் காட்டினார்” என தலைவர் கலைஞர் அவர்களால் புகழப்பட்டவர்.

தலைமைக் கழகம்

தி.மு.க.